

# Føroyskt oljufelag við í oljuleiting uttalanlands


Síðani felagið varð stovnað í 1998 hevur tað gingið væl hjá føroyska oljufelagnum Atlantic Petroleum. Felagið er partur av samtakinum The Faroes Partnership, ið hevur fingið tillutað leitiloyvi á føroyskum øki, og nú er tað eisini á veg inn í enskt øki.

## FØROYSKT OLJU-FELAG GÓÐKENNING

Jan Müller

Føroyska oljufelagið P/F Atlantic Petroleum fer í næstum at viðtaka um sít starvsókið. Felagið hevur fingið góðkenning frá teimum ensku myndugleikum til at virka á enskum øki. Frammanundan er P/F Atlantic Petroleum partur av samtakinum The Faroes Partnership, ið hevur fingið tillutað loyvi nr. 001 á føroyskum øki. Wilhelm Petersen, stjóri í felagnum, hevur brúkt nógv av síni tíð til at fáa føroyska felagnum góðkenning uttan fyrri landodarnar eisini. Nú hetta er komið uppá pláss er hann sera fegin og sigur, at hetta er ikki minst einum sera effektivum og professionellum DTI fyrri at takka og so tí stóra stuðuli, sum føroyska felagið hevur fingið frá sínum partnarum, her ikki minst Amerada Hess og Dong.

Høvuðsendamálið við stovnanini av felagnum varð at tryggja føroyska luttøku í einari móguligari



føroyskari oljuvinnu. Hetta skuldi gerast við at fáa í lag eina samstarvsavtalu við eitt av teimum feløgum ella bólkum, ið søktu um leitiloyvi á føroyskum øki. Treytirnar í samstarvsavtaluni við The Faroes Partnership eru sera góðar fyrri Atlantic Petroleum, td. kann nevast at:

- felagið tekur lut í leitirarbeiðinum við einum ognarparti uppá 0,1%, men hevur móguleika fyrri at keypa upp til 5% av loyvinum um leitingin gevur góð úrslit
- felagið hevur móguleika fyrri at vera við í øllum leitirarbeiðinum á jøvnum fœti við hini feløginu, og

kann við hesum ognarpartinum tann kunnleika og ta vitan ið er neyðug fyrri luttøku í oljuleiting og oljuframleiðslu.

Samstarvsfelagarnir hjá Atlantic Petroleum fingi í 19. enska útbjóðingarfari tillutað 3 loyvir, og við góðkenningini frá ensku myndugleikum fer felagið nú formelt uppá samstarvið hinumegin markið. Atlantic Petroleum hevur longu keypt seg inn í tvey av hesum loyvum, P.1027 og P.1029, sum liggja í blokki 176/20, 204/16 & 21. Hesi loyvi liggja uppá loyvinum hjá The Faroes Partnership í føroyskum øki, og eru

sostatt ein naturlig viðtaka av tí samstarvið feløginu hava á føroyska sokklinum. Loyvini, ið Atlantic Petroleum nú hevur ein ognarpart í ensku megin markið, eru sera lovandi. Fyrstu boringarnar verða nærsta ár.

Wilhelm Petersen sigur, at felagið sær hesa viðtøku sum strategiskt sera góða fyrri víðari menning. Atlantic Petroleum hevur síðan stovnanina haft ætlanir um trý virkisøkir: oljuleiting á føroyskum øki, oljuleiting í enskum øki, og sum tað triðja ætlar felagið at keypa seg inn í økir, sum eru framleiðandi.

Avtalan viðvíkjandi loyv-

Á kortinum síggja vit loyvinu, báðumegin markið, sum Atlants Kolvetni er við í

unum í enskum øki er lík avtaluni í føroyskum øki. Felagið byrjar við einum lítlum ognarparti, og hevur móguleika fyrri at økja ognarpartin seinni.

Sovereign Explorer hevur síðan 20. september borad fyrsta brunnen fyrri The Faroes Partnership. Hjá Atlants Kolvetni fylgja tey sera væl við og sigur Wilhelm Petersen, at arbeiðið hevur sum heild gingið eftir ætlan, og rokna tey við at verða liðug um miðjan november.

Um The Faroes Partnership finnur kolvetni í føroyskum øki í slíkum nøgdum, at til ber at útvinna tað vinnuliga, hevur Atlantic Petroleum ætlanir um at økja sín ognarpart í loyvinum til 5%. Kostnaðurin av

eini útbygging í samband við eitt slíkt fund verður mettur at verða um 10 mia. kr., og við einum 5% ognarparti skal Atlantic Petroleum av við 500 mio. kr. Saman við kostnaðinum fyrri at luttaka í loyvunum ensku megin markið kemur Atlantic Petroleum sostatt í næstum at hava ein stóran kapitaltørv, og felagið fyrri-reikar í lötuni sína triðju partabrevavátgávu. Ætlanin er at økja partapeningin til 100 mio. kr. Á aðalfundi felagsins tann 22. juni varð samtykt at loyva útlendskum investorum at keypa partabrev í felagnum. Partabrevavátgávan verður gjord í samstarvi við bæði føroyskar og útlendskar bankar, og verður væntandi fyrst í komandi ári.

Umframst stjóran, Wilhelm Petersen, arbeiða í lötuni tvey fólk á skrivstovuni hjá Atlantic Petroleum í Havn. Harafturat er ein konsulentur í London knýttur at felagnum.



Wilhelm Petersen, stjóri í Atlants Kolvetni her saman við høvuðseigararum og nevndarformanninum í Amerada Hess, John Hess á samkomu fyrri lögmanni í London í februar.

Mynd Jan Müller

# Rætt at fara út um landodarnar

## FØROYSKT OLJU-FELAG GÓÐKENNING

Jan Müller

– At koma út um landodarnar meti eg sum eitt stórt framstig fyrri Atlants Kolvetni. Hetta sigur ein av stovnarunum og nevndarlimur í føroyska oljufelagnum, Poul Mohr, nú bretska vinnuálastýrið DTI hevur givið føroyska felagnum grønt ljós at arbeiða í bretska øki javnbjóðis øðrum útlendskum oljufeløgum.

Poul Mohr sigur, at tað alla tíðina hevur ligið í kortunum hjá felagnum eisini at kunna menna eina føroyska oljuvinnu uttalanlands. At hetta so eisini er beint í grannalagnum ella sum Poul Mohr málber seg »beint hinumegin hegrið« ger tað ikki verri. Hann sig-



Simon Toole, stjóri í DTI, uttast til høgru eigur ein týðandi leiklut í at tað hevur eydnast at fáa føroyska oljufelagið góðkent at leita í bretska øki. Her saman við Kjartan Hoydal, nevndarformanni í Atlants Kolvetni og Herálvi Joensen, aðalstóra í Oljuálastýrinum. Teir eru stæddir í London í sambandi við lögmanstíttan.

Mynd Jan Müller

ur seg annars vera sera fegnan um at tann stóra stuðul, sum Atlants Kol-

vetni hevur fingið frá sínum partnarum og her serstakliga Amerada Hess.

Poul Mohr hevur sum nevndarlimur eisini verið við í arbeiðinum at fáa føroyska felagnum loyvi at leita eftir olju og gassi í bretska øki. Hann dylur ikki fyrri, at bretar og her serstakliga Simon Toole, stjóri í DTI hava verið ótrúliga fyrrikomandi og góðir at samskifta við. Fyrst skuldu samstarvs-partnararnir hjá Atlants Kolvetni, tvs. Amerada Hess, Dong og British Gas góðtaka at fáa føroyska felagið við í teirra loyvi í bretska øki og síðani skuldi DTI góðkenna felagið.

Samtíðis sum Atlants Kolvetni hevur fingið eitt slag av altjóða góðkenning er felagið eisini við í boring á føroyska landgrunninum. Poul Mohr dugir ikki at siga, hvussu gongst, men hann heldur ikki, at føroy-

ingar eiga at fella í fátt, um eisini henda triðja boringin verður turr. – Tað er sera bjartskýgt at rokna við at finna olju bara eftir at hava borad triggjar brunnar. Mær vitandi er tað ongantíð hent nakra aðrastaðni, at man hevur funnið olju í einum nýggjum øki við so fáum brunnum.

Hann heldur tí ikki, at vit eiga at missa mótið, um teirra boring heldur ikki gevur úrslit. Tað kann kanska fáa føroyingar, sum hava havt veruligan olju-febur, at sláa kalt vatn í blóðið og at fáa eitt meira realistiskt tilknýti til oljuna. Poul Mohr heldur ikki, at hetta kemur so óvart á oljufeløguni, sum jú eru von við slíkt og tí eisini hava hetta við í sínum metingum. Poul Mohr fer so langt sum at siga, at tað ger ikki petti, um vit ikki finna

olju her og nú, tí virkseimi er so stórt í samfelagnum sum er.

– Men tað eru tey, sum halda, at oljan hevði komið væl við politiskt nú undan valinum?

– Tað er spurningurin, um tað hevði verið so gott. Tað er spurningurin, um tað ikki hevði verið líka so gott tá við ongari olju í hesum umfarinum, tí tað stóð man líkasam meira á fastari grund. Poul Mohr ber eisini ótta fyrri, at eitt stórt olju-fund nú hevði gjørt, at fólk gjørdust frá sær sjálvum. – Alt hevði helst blivið púra vilt sum hann málber seg. Men leggur hann aftrat: – Vit leita eftir olju, tí vit halda hon er har. Fyrr ella seinni trúgvi eg vit finna hana.